

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీశంకరాచార్య విరచితం

॥ భజగోవిందం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

## ॥ భజగోవిందం ॥

భజ గోవిందం భజ గోవిందం  
గోవిందం భజ మూఢమతే।  
సంప్రాప్తే సన్నిహితే కాలే  
న హి న హి రక్షతి డుక్కుఞ్కరణే ॥ 1 ॥

మూఢ జహీహి ధనాగమతృష్ణాం  
కురు సద్బుద్ధిం మనసి వితృష్ణాం।  
యల్లభసే నిజకర్మోపాత్తం  
విత్రం తేన వినోదయ చిత్తం ॥ 2 ॥

నారీస్తనభర నాభీదేశం  
దృష్ట్వా మాగామోహోవేశం।  
ఏతన్మాంసావసాది వికారం  
మనసి విచింతయ వారం వారం ॥ 3 ॥

నలినీదలగత జలమతితరలం  
తద్వజ్జీవితమతిశయచపలం।  
విద్ధి వ్యాధ్యభిమానగ్రస్తం  
లోకం శోకహతం చ సమస్తం ॥ 4 ॥

యావద్విత్తోపార్జన సక్తః  
తావన్నిజ పరివారో రక్తః।  
పశ్చాజ్జీవతి జర్జర దేహే  
వార్తాం కోఽపి న పృచ్ఛతి గేహే ॥ 5 ॥

యావత్పవనో నివసతి దేహే  
తావత్పృచ్ఛతి కుశలం గేహే।

గతవతి వాయో దేహిపాయే  
భార్యా బిభ్యతి తస్మిన్కాయే || 6 ||

బాలస్తావత్క్రిడాసక్తః  
తరుణస్తావత్తరుణీసక్తః |  
వృద్ధస్తావచ్ఛింతాసక్తః  
పరమే బ్రహ్మణి కోఽపి న సక్తః || 7 ||

కా తే కాంతా కస్తే పుత్రః  
సంసారోఽయమతీవ విచిత్రః |  
కస్య త్వం కః కుత ఆయాతః  
తత్త్వం చింతయ తదిహ భ్రాతః || 8 ||

సత్సంగత్వే నిస్సంగత్వం  
నిస్సంగత్వే నిర్మోహత్వం |  
నిర్మోహత్వే నిశ్చలతత్వం  
నిశ్చలతత్వే జీవన్ముక్తిః || 9 ||

వయసి గతే కః కామవికారః  
శుష్కే నీరే కః కాసారః |  
క్షీణే విత్తే కః పరివారః  
జ్ఞాతే తత్త్వే కః సంసారః || 10 ||

మా కురు ధన జన యౌవన గర్వం  
హరతి నిమేషాత్కాలః సర్వం |  
మాయామయమిదమఖిలం బుధ్వా  
బ్రహ్మపదం త్వం ప్రవిశ విదిత్వా || 11 ||

దినయామిన్యో సాయం ప్రాతః  
శిశిరవసంతౌ పునరాయాతః |

కాలః క్రీడతి గచ్ఛత్యాయుః  
తదపి న ముంచత్యాశావాయుః || 12 ||

కా తే కాంతా ధనగతచింతా  
వాతుల కిం తవ నాస్తి నియంతా |  
త్రిజగతి సజ్జనసంగతిరేకా  
భవతి భవార్ణవతరణే నౌకా || 13 ||

జటిలో ముండీ లుంఛితకేశః  
కాషాయాంబరబహుకృతవేషః |  
పశ్యన్నపి చ న పశ్యతి మూఢో  
హ్యుదరనిమిత్తం బహుకృతవేషః || 14 ||

అంగం గలితం పలితం ముండం  
దశనవిహీనం జాతం తుండం |  
వృద్ధో యాతి గృహీత్వా దండం  
తదపి న ముంచత్యాశాపిండం || 15 ||

అగ్రే వహ్నిః పృష్ఠే భాను  
రాత్రౌ చుబుకసమర్పితజానుః |  
కరతలభిక్షస్తరుతలవాసః  
తదపి న ముంచత్యాశాపాశః || 16 ||

కురుతే గంగాసాగరగమనం  
వ్రతపరిపాలనమథవా దానం |  
జ్ఞానవిహీనః సర్వమతేన  
ముక్తిం న భజతి జన్మశతేన || 17 ||

సుర మందిర తరు మూల నివాసః  
శయ్యా భూతలమజినం వాసః |

సర్వ పరిగ్రహ భోగ త్యాగః  
కస్య సుఖం న కరోతి విరాగః || 18 ||

యోగరతో వా భోగరతో వా  
సంగరతో వా సంగవిహీనః |  
యస్య బ్రహ్మణి రమతే చిత్తం  
నందతి నందతి నందత్యేవ || 19 ||

భగవద్ గీతా కించిదధీతా  
గంగా జలలవ కణికాపీతా |  
సకృదపి యేన మురారి సమర్చా  
క్రియతే తస్య యమేన న చర్చా || 20 ||

పునరపి జననం పునరపి మరణం  
పునరపి జననీ జతరే శయనం |  
ఇహ సంసారే బహుదుస్తారే  
కృపయాఽపారే పాహి మురారే || 21 ||

రథ్యా చర్పట విరచిత కంఠః  
పుణ్యాపుణ్య వివర్జిత పంఠః |  
యోగీ యోగనియోజిత చిత్తో  
రమతే బాలోన్మత్తవదేవ || 22 ||

కస్త్యం కోఽహం కుత ఆయాతః  
కా మే జననీ కో మే తాతః |  
ఇతి పరిభావయ సర్వమసారం  
విశ్వం త్యక్త్వా స్వప్న విచారం || 23 ||

త్వయి మయి చాన్యత్రైకో విష్ణుః  
వ్యర్థం కుప్యసి మయ్యసహిష్ణుః |

భవ సమచిత్తః సర్వత్ర త్వం  
వాంఛస్యచిరాద్యది విష్ణుత్వం ॥ 24 ॥

శత్రౌ మిత్రే పుత్రే బంధౌ  
మా కురు యత్నం విగ్రహసంధౌ ।  
సర్వస్మిన్నపి పశ్యాత్మానం  
సర్వత్రో తస్పృజ భేదాజ్ఞానం ॥ 25 ॥

కామం క్రోధం లోభం మోహం  
త్యక్త్వాఽఽత్మానం భావయ కోఽహం ।  
ఆత్మజ్ఞాన విహీనా మూఢాః  
తే పచ్యంతే నరకనిగూఢాః ॥ 26 ॥

గేయం గీతా నామ సహస్రం  
ధ్యేయం శ్రీపతి రూపమజస్రం ।  
నేయం సజ్జన సంగే చిత్తం  
దేయం దీనజనాయ చ విత్తం ॥ 27 ॥

సుఖతః క్రియతే రామాభోగః  
పశ్చాద్ధంత శరీరే రోగః ।  
యద్యపి లోకే మరణం శరణం  
తదపి న ముంచతి పాపాచరణం ॥ 28 ॥

అర్థమనర్థం భావయ నిత్యం  
నాస్తి తతః సుఖలేశః సత్యం ।  
పుత్రాదపి ధన భాజాం భీతిః  
సర్వత్రైషా విహితా రీతిః ॥ 29 ॥

ప్రాణాయామం ప్రత్యాహారం  
నిత్యానిత్య వివేకవిచారం ।

జూప్యసమేత సమాధివిధానం  
కుర్వవధానం మహాదవధానం॥ 30 ॥

గురుచరణాంబుజ నిర్భర భక్తః  
సంసారాదచిరాద్భవ ముక్తః।  
నేంద్రియమానస నియమాదేవం  
ద్రక్ష్యసి నిజ హృదయస్థం దేవం॥ 31 ॥

॥ ఇతి భజగోవిందం సంపూర్ణం॥